Маа, заа 


С ЛРЫЦЦАЦІпЯЦІгОДДЗЕ ЛіТАРАТУРНАЙ ДЗЕЙНАСЦІ. 


- Дарагі Іван Дамінікавіч! 
Чытачы ! рэдакцый журнала «Іскры Ілыча" горача вітаюць Вас, вялікага народнага 
песняра, у дзёнь трыццаціпяцігоддзя Вашай літаратурнай дзейнасці. Жадаем Вам доўгіх год 
з ашчаслівага ныцця І каб Зы напісалі для нае шмат цікавых вершаў! ню 

Ой ты, Юрачка, 


Што не вучышся? 


Так да невукаў 


Ты далучышся. “ 


А ян вырасцеш 
Ты няўмекаю, 
Усе высмеюць 
Недарэкаю.. 


А ў нашага Юрачкі 
З'елі сала шчурачкі, 

Як пабег ён у лясок, 
Каб схавацца ад кніжок. 


А ў нашага Юрачкі 
У капоце дзюрачкі, 
Нарабіў ён Іх сабе, 
Ян стаў лазіць па вярбе. 

Ой ты, Юрачна, 
Што лянуешся, 
Хаткі нашае 

Не пільнуешся. 


Толькі бегаеш, 
Забаўляешся, 
Гэтак з нпінамі 


А ў нашага Юрачкі 
Пагублены гузічкі,- 
Ён тады Іх пагубляў, 
Як з садочку уцякаў. 
А з нашага Юрачкі 
Сталі кпіць І! курачні, 
Што не мыўся цэлы 
дзень 
І бубніць, як авадзень. 


З 


Ой ты, Юрачна, 
Кінь ляніціся 
Ды надумайся 
Ты. вучыціся. 


Будзем цешыцца, 
Што ты вучышся, 
І да невукаў 
Не далучышся. 

“ж 


А нашаму Юрачку 
Кот зрабіў пячурачку,-- 
Юрка месца там заняў 
І з катком--курняў! 
курняў! 


А нашаму Юрачку 
Ткнуў камар у скурачну, 
А Юрачна: ,Ай-ай-ай! 
Намарочак, не кусай!“ 

А. ЕУЧАР 


Увосень 1896 года ў Беларыцкую сель- 
скую школу паступіў новы вучань Іван 
Луцэвіч. Бацька, адпраўляючы сына ў 
школу, наказаў слухацца настаўніка і 
добра вучыцца. Хлопчык паступіў У 
першы клас. Ён сеў за парту. Вывучалі лі- 
тары. Нехта з выкліканых вучняў бэкаў і 
мэкаў, але не мог правільна назваць літа- 
ру. іван Луцэвіч сядзеў спакойна, толькі 
на вуснах у яго блукала ўсмешка. 

«Дык вось якая яна навука»--думаў ён. 
Настаўнік падышоў да Янкі. 

-- А ты чаго ўсміхаешся, ты хіба ве- 
даеш гэтую літару? 

-- Я і больш ведаю;- адказаў Янка. 

-- Хто-ж цябе так вучыў? 

-- Я сам вучыўся! і 

-- Па якой-жа ты кніжцы вучыўся? 

-- Па календары. 

-- Што ты там вычытаў у календары? 

-- «Дозволено цензурою». 

-- Што-ж гэта такое «дозволено цензу- 
рою»?, 

-- Не ведаю! о... 

-- Гэта чыноўнікі, што праглядалі ка- 
ляндар, дазволілі яго друкаваць, таму і 
напісана «дозволено цензурою»,--растлу- 
мачыў настаўнік--Дык ты хіба ідзі ў 
другі клас,- сказаў настаўнік потым Янку. 

К сярэдзіне зімы Янка ўжо быў у трэ- 
цім класе і вясной скончыў Беларыцкую 
пачатковую школу. Хлопчык чытаў многа 
кніг. У маёнтку, дзе бацька яго арандаваў 
невялікі кавалак зямлі, была багатая 
бібліятэка. 

Янку вельмі хацелася вучыцца далей. 
Але бацька жыў бедна, трэба было праца- 
ваць на гаспадарцы, і ён не мог паслаць 
сына далей у навуку. 

Працаваў Янка на гаспадарцы, араў, ка- 

сіў, сек дровы. Праўда, гаспадар з яго 
быў кепскі. Ён больш займаўся кнігамі, 
чым гаспадаркай. 

Хутка сямю Луцэвічаў спасцігла вялі- 
кае няшчасце: памёр бацька, а потым, 
у адзін тыдзень, малодшы брат і дзве 
сястры. Так цяжка сустрэў будучы паэт 
сваё юнацтва. Ён астаўся за гаспадара ў 
сям'і. 

Жыццё сям'і станавілася ўсё цяжэйшым 
і цяжэйшым. 

Апрыкрыла Івану Луцэвічу жыццё на 
чужой, арандаванай зямлі, тым больш, 
што паны праганялі з аднаго месца на 
другое. і Янка пайшоў шукаць сабе 
хлеба. Паступіў чорнарабочым у бровар. 

Там працаваў па 12 і 15 гадзін у суткі ў 
пякельнай гарачыні. Ходзячы па ўсёй Бе- 
аа Я пошуках заробку на кавалак 
хлеба, Іван Луцэвіч усюды бачыў змучаны 
і пакутны беларускі народ, які стагнаў 
пад прыгнётам цара, памешчыкаў і капі- 
талістаў. 

У хвіліны тугі і гора Янку хацелася на 
ўвесь свет крыкнуць аб тым, які змучаны 
край яго- Беларусь і як цяжка тут па- 
кутуе народ. 

«Але хто пачуе гэты крык?!» 

«А што калі-б напісаць пра боль народа 
і надрукаваць у кніжцы? Каб многа лю- 
дзей, прачытаўшы аб гэтым, уведала». 

Ёсць адна фатаграфія. З яе глядзіць на 
нас адкрыты твар сялянскага юнака ў 
світцы і лапцях. 

Відаць, у гэтай світцы і лапцях і з'я- 
віўся Янка Луцэвіч увосень 1905 г. у рэ- 
дакцыю мінскай газеты «Северо-Западный 
край». Ён падаў да друку свой верш 
«Мужык», У рэдакцыі доўга аглядалі дзіў- 


нага паэта, які піша на простай мужыцкай 
мове (так тады звалі паны і 
беларускую мову). і ўсё-ж парашылі верш 
надрукаваць. 
У гэтым вершы быў крык набалелай . 

душы паэта, крык аб лёсе селяніна: 

І кожны, хто мяне спытае, 

Пачуе толькі адзін крык: 

Што хоць мной кожны пагарджае, 

Я буду жыць!- бо я мужык! . 


Верш быў падпісан выдуманым прозві: 
шчам--Ян Купала. Гэта такое свята ёсць 
Івана Купалы, вось адгэтуль і ўзяў сабе 
прозвішча Іван Луцэвіч. 

Далей Янка Купала пачаў друкаваць усё 
больш і больш твораў. І ўсё гэта былі 
творы аб тым, што ў хаце хлеба няма) 
што град пабіў збожжа і сялянскай сям'і 
давядзецца ў жабракі пайсці. 

Няма хлеба, няма солі, 
Чужому рабі; 

Няма шчасця, няма долі, 
Вось тут і жыві. 

Але Купала не толькі скардзіўся на 
цяжкі лёс, ён заклікаў да змагання су- 
проць цара і паноў. Вось што ён пісаў, 
звяртаючыся да іх: 

Людской расплаты ўжо над вамі 
Тапор адточаны завіс. 


Вось гэты «адточаны тапор» і павінев 
быў знішчыць усіх мучыцеляў працоўнага 
народа. : 

Першую сваю кніжку Купала назваў 
«Жалейка». Гэта быў пачатак яго твор- 
часці. Як голас жалейкі, на якой іграе па- 
стушок сваю песню, гучэў верш Купалы. 

Грай, мая жалейка, 
“Пей, як салавейка! 
Апявай нядолю, 

Апявай няволю, 

І грымі свабодна, 
Што жыве край родны! 


Другая кніжка ўжо завецца «Гусляр». 
Гуслі граюць мацней за жалейку і іх 
больш чуваць. 


Гэй, гусляр, гусляр! 
Ты удар, удар 

а струнах-званах, 
Дай нам з песень дар. 
Дум вялікіх чар, 
К сонцу зорны шлях, 
Дай, гусляр, гусляр! 


памешчыкі га 


Купала палюбіў прыроду роднай яму 
Беларусі і ён напісаў аб ёй многа прыго- 
жых вершаў. З маленства ён жыў на 
ўлонні ціхіх рэк, шумлівых гаёў і цвіту- 
чых лугоў. Яго чаравалі гукі жалейкі па- 
стушка ў вясновую раніцу. 

У тыя часы царскім урадам была заба: 
ронена беларуская мова, на ёй нельга 
было гаварыць і друкаваць кніжкі. Але 
людзі, якія любілі беларускае слова, са- 
бралі па капейцы і выдалі кніжкі Купалы. 
Яны-ж дапамаглі Купале паехаць у Пецер- 
бург (цяпер Ленінград) вучыцца далей. 
Там Купала навучаўся некалькі год, пом- 
нячы словы ўласнага верша: 

.. Вучэнне паможа, 
Змагацца з нядоляй, з няволяй... 


Тым часам пра творы Купалы давед- 
ваецца вялікі пролетарскі пісьменнік 
Аляксей Максімавіч Горкі, які жыў у гэты 
час у італіі. Горкі выпісваў беларускія 
часопісы. У іх ён і прачытаў вершы Ку- 
палы. Ён пераклаў адзін з іх «А хто там 
ідзе» на рускую мову і напісаў артыкул аб 
Купале. Купала стаў вядомым паэтам. 

Купала да 1917 г. напісаў каля шасці 
вялікіх кніжак вершаў, у тым ліку выдат- 
ныя паэмы «Магіла льва», «Бандароўна», 
«Курган», «Адвечная песня», «Сон на кур- 
гане», п'есу «Раскіданае гняздо». 

Толькі пасля Вялікай Кастрычніцкай со- 
цыялістычнай рэволюцыі свабодна загу: 
чэлі песні Янкі Купалы. Совецкая ўлада, 

партыя Леніна-Сталіна клапоціцца аб 
тым, каб творы Купалы чыталі ўсе на- 
роды нашай магутнай радзімы. 

і іх чытаюць і спяваюць усюды: і на 
Украіне, і ў Грузіі, ва Ўзбекістане, Казах- 
стане, па ўсёй нашай совецкай зямлі. 

- Усе вы, дзеці, ведаеце, мусіць, верш 
“Янкі Купалы «Алеся» аб дзяўчыне, якая 
водзіць самалёты «над шчаслівай краінай, 
над роднай старонкай»... 

Дык з гэтым вершам адбылася цікавая 
прыгода. Ён быў надрукаваны ў газеце 
«Правда»: А «Правда» панесла гэты верш 
ва ўсе куткі нашай радзімы. Трапіў гэты 
верш і на Украіну. Там калгаснікі выву- 
чылі яго, прыдумалі на словы верша 
песню ды спявалі. Спявалі яны доўга ці 
мала, але якраз у іх з'явілася дзяўчына-- 
падобная на Алесю, таксама лётчыца, Га- 
нуся, дык яны пачалі гэту песню спяваць 
пра Ганусю. Прыехаў да іх вучоны чала- 
“век і пытае: «Якія песні вы ведаеце?»-- 
«А мы ведаем песню пра нашу Ганусю»-- 
адказваюць яны. Запісаў ён тую песню і 
зноў яна трапіла ў Маскву ў «Правду». 
З «Правды» ў свет пайшла і ў «Правду» 
вярнулася! 

А гэта-ж Купала так трапна паказаў 
Алесю, што знайшлася-б на совецкай 
зямлі не адна Гануся, жыццё якой падоб- 
на на Алесю. Вось за гэта народ і любіць 
Купалу. Таму яго называюць народным 
паэтам. 

Многа піша Купала пра моладзь і асаб- 
ліва пра совецкіх дзяцей. 4 

Вельмі цікавай з'яўляецца песня пра 
«Хлопчыка і лётчыка». 

Усе дзеці мараць аб тым, каб праляцець 
над незнаёмымі краямі і асабліва пабы- 
ваць у Крэмлі: 

І там з-пад нябеснае далі 

Грымнуць громка ўсімі грудзьмі: 

-- Дзень добры, таварыш наш Сталін! 
Паклон з самалёта прымі! 


А памятаеце вы верш пра Галінку, якая 
пільнуе хату, калі бацька і маці панеслі 
свой голас за таварыша Сталіна. Вельмі 
цікавы верш! 


Дасталося ад Янкі Купалы і гультаю 
Юрачку, які не хоча вучыцца. 
ж ж 
ж 
Калі пайсці ад цэнтра Мінска па 


Окцябрскай вуліцы ўніз у бок Свіслачы, 
то вам сустрэнецца чырвоная брама, за 
агарожай у садзе стаіць дом. Тут і жыве 
Янка Купала. 

Кожны дзень паштальён прыносіць на 
Окцябрскую вуліцу вялікую колькасць 
пісьмаў на імя Янкі Купалы. 

Пішуць старыя знаёмыя з Заходняй Бе- 
ларусі, якія ведалі Купалу яшчэ маладым 
паэтам, пішуць пачынаючыя пісьменнікі, 
просячы парады, пішуць выбаршчыкі Лід- 
ска-Слабодскай выбарчай акругі Барана- 
віцкай обласці. Гэта яны абралі народнага 
паэта БССР Янку Купалу сваім дэпутатам 
у Вярхоўны Совет БССР. 

Нельга забыць, з якой радасцю працоў- 
ныя сяляне Лідскага раёна, вызваленыя 
Чырвонай Арміяй разам з усёй Заходняй 
Беларуссю з-пад прыгнёту польскіх паноў, 
сустракаліся з Янкам Купалам у дні выба- 
раў у Вярхоўны Совет. 

На сходзе, на першай лаўцы сядзеў 
стары селянін, які разам з Купалам, што 
выступаў з чыткай сваіх твораў, паўтараў 
іх сам сабе. Стары селянін пачуў гэтыя 
вершы з вуснаў свайго аднавяскоўца 
трыццаць год таму назад і захаваў іх у 
сваёй памяці праз усе дваццаць год пан- 
скай няволі. і 

На грудзях у Янкі Купалы ззяе ордэн 
Леніна. Ён узнагароджан ім совецкім ура- 
дам за выдатныя заслугі ў мастацкай лі- 
таратуры. 

Збудаваў верабей 
На сметніку хатку. 
Палажыў у дзвярах 
Дубовую кладку. -- 
Учыніў верабей 

На прыпечку жніва, 
Змалаціў, наварыў 
Пшанічнага піва. 

Як пачаў верабей 
Ды гасцей склінаці, 
Як пачаў верабей 
Гасцей сустракаці:-- 
Едзе сам журавель, 
А за Ім карасцель, 
Сіняя сініца- 
Родная сястрыца, 
Едзе І чачотна- 
Вераб'ёва цётка, 
Гусь з гусянятамі, 
Качка з качанятам! 
І сарока-белабока. 


Рады, рады верабей-- 
Шмат наехала гасцей. 

Чым-жа частаваці? 
Узяліся госці 
Абед гатаваці. 


Нуравель з чачоткай 


Грэчку малацілі, 
Нурапатка з гускай 
Да млына насілі. 
Бусел меле, 

Бусел меле, 

А крук засыпае. 

А сінічка-невялічка 
Муку абірае. 


Муні з млына прыняслі, 
Бліноў смачных напянлі. 
Сталі есці, сталі піць, 
Вераб'я сталі хваліць. 
Тут музыкі як зайгралі- 


Усе госці засканалі, 
Усе госці заспявалі: 


»Дылі, дылі, гуль, гуль, гуль! 
Дылі, дылі, буль, буль, буль! 


А 
АА Аа 
к ХАЦК 
«. 


са аа г а 
Мік, ДУПСЯЕОЎ 

У, Колінай хаце развяліся пацукі. і да 
таго асмялелі яны--проста бяда. Чаравікі 
Коліны прагрызлі, мех з грэчневай кру- 
пой таксама прагрызлі. Прачнецца Коля 
сярод ночы, а пацукі ў кутках шуршаць: 
абоі ўжо на сценках грызуць. Страшна 
становіцца. Гэтак яны могуць і да Колі 
дабрацца, дарма, што на ложку ляжыць. 
Кажуць, што аднойчы пацукі чалавеку 
нос адгрызлі, калі той спаў. Баіцца Коля 


заплюшчыць вочы, варочаецца на ложку." 


А за акном- сіняя ноч; відаць крыніцы 
далёка ў нізіне; у іх поўны месяц ку- 
паецца. І здаецца Колю, што месяц вару- 
шыцца, плыве да акна. Вось ён спыніўся 
ля самае шыбы, вясёлкаю зіхаціць. Усмі- 
хаецца хлопчык, а таго і не ведае, што 
ўсё гэта ўжо сон. 

Грукнула ў куце--зноў прачынаецца 
Коля. Прыслухоўваецца. Усё шуршаць 
пацукі. Гэта яны, пэўна, і абярнулі 
нешта... І так кожную ноч. 

Удзень на дварэ стаіць спёка нясцерп- 
ная. Зараз касавіца--самая гарачая пара 
лета. Усе калгаснікі на лузе працуюць. 
На лузе і бацька Колі. Дома маці толькі. 
Коля бегае да вяскоўцаў, ката просіць. 
Але хто-ж дасць гэтага ката, калі кожны 
баіцца, каб пацукі ў яго хаце не развя- 
ліся. 

Аднаго разу з лугу прыехаў Колін 
бацька і прывёз... Каго-б вы думалі? 
Бацька Колі прывёз вожыка. Прынёс яго 
ў хату, паклаў на падлогу і сказаў: 

-- Вось вам стварэнне... Пацукоў ён 
будзе знішчаць не горш за ката. 

А вожык: 

-- Чмых! Чмых!--і ў куток пабег. 

Коля нават не паверыў бацьку. Але 
вожык яму так спадабаўся, што хлопчык 
збегаў на двор, адшукаў там невялі- 
кую скрыню і ўслаў яе дно саломкай. 
Атрымалася кватэра для вожыка. Скрыню 
Коля паставіў пад ложкам і паклаў туды 
калючага звярка. Але вожык- непаседа. 
Ужо праз поўгадзіны ён вылез з гэтае 
скрыні і пабег пад печ, нездаволена чмы- 

хаючы,--могуць-жа і вожыкі быць незда- 
воленымі! е. 

Ноччу якраз у тым куце, дзе пацукі лю- 
білі грызці абоі, чуўся бесперапынны піск 
і злоснае чмыханне вожыка. Там ішла 
жорсткая і ўпартая барацьба. Асмялелыя 
пацукі спачатку нават не спалохаліся во- 
жыка. А вожык згарнуўся ў клубок, ды 
як пакоціцца проста на іх, ды як кальне 
самага вялікага пацука сваімі іголкамі, 
так той адразу і сканаў. Шуршаць абоі, 
драпаюць нечыя кіпцюры сцяну, чмыхае 
вожык--ідзе як-бы вайна. Коле вожык 
сваімі пікамі-іголкамі пацукоў, а яны ба- 
чаць, што моцны гэта вораг, разбягаюцца, 
хто куды... 

З гэтай ночы пацукоў у хаце стала ме- 
ней, а потым яны і зусім зніклі. Прызвы- 
чаіўся да хаты вожык. Удзень ён спаў У 
скрыні, ноччу выходзіў на паляванне. 
І многа можна было-б расказаць пра гэ- 
тага вожыка, што ловіць пацукоў... Ад- 
нойчы ён нейкім чынам заблытаўся ў Ко- 
лінай шарсцянай панчосе, што ляжала 
пад ложкам і- да чаго цікава і смешна 
было яго выблытваць!.. Многа чаго можна 
было-б расказваць, ды неяк раз прапаў 
вожык. Ні днём, ні ноччу яго не ўбачылі... 

в зноў завяліся ў хаце пацукі, і зноў 

ызлі яны мех з крупой, іновыя чара- 
вікі і Колі таксама прагрызлі. Шукаў хлоп- 
чык вожыка ўсюды: і пад печчу, і на пе- 
чы, і за ложкам, і нават двор увесь пера- 
браў: кадушкі, пляцёнкі--ва ўсё заглянуў. 
Няма вожыка. Няўжо загрызлі яго па- 
цукі? Што-ж здарылася з ім такое? Мі- 
налі дні, а хлопчык не супакойваўся,--такі 
добры звярок, ды раптам, каб прапаў. 
А пакуль Коля заняты пошукамі, пагля- 
дзім, што-ж здарылася з вожыкам. Многа 
хто з чытачоў, пэўна, думае, што вожык 
уцёк з хаты куды- гнебудзь у лес. Але гэта 
зусім няпраўда. Вожык у хаце. Ён ся- 
дзіць за той вялікай бочкай з мукою, што 
стаіць у правым куце Колінага пакою. 
Аднойчы ноччу ён вышаў на паляванне, 
зашчаміўся між бочкай і сцяною, ды гэ- 
так і павіс на сваіх іголках. Паспрабуе 
вежык уперад прабрацца--шчыліна дужа 
вузкая, назад--іголкі не пускаюць. Не- 
калькі разоў хлопчык заглядаў у гэтую 


бочку, але ці-ж здагадацца яму, што во- 
жык непадалёк, зашчаміўся... Дык вось-. 
міналі дні. Вожык усё худнеў і з кожным 
днём яму ўсё больш спаць хацелася. Ты- 
дзень мінуў, як ён нічога не еў. А есці 
яму вельмі хацелася. Неўзабаве вожык 
заснуў цяжкім сном... 


Праз чатырнаццаць дзён Коліна маці 
брала ў бочцы муку: ёй патрэбна было 
замясіць цеста на хлеб. Сагнулася яна, а 
грабушок і ўпаў з яе галавы за бочку. 
Прасунула маці руку, каб грабушок да- 
стаць, ды як ускрыкне: 

-- Ой! Што-ж гэта колецца? 

Прынеслі запалкі, пасвяцілі і тут во-. 
жыка ўгледзелі. Вынялі яго, паклалі на. 
падлогу, а ён маленькі, зморшчаны і па- 
добен на спечаную бульбіну, толькі што 
іголкі тырчаць. 

-.- Ён нежывы--ледзь 
Коля. 

Але вожык раптам заварушыўся і... па- 
бег. 

Вечарам Коля спытаўся ў бацькі: 

-- Тата, чаму вожык жывым застаўся? 
Ён-жа два тыдні нічога не еў? 

Бацька адказаў: 

-- А хіба ты не ведаеш, што на вожыку 
багата тлушчу? Гэтым тлушчам ён і жыў, 
усе два тыдні. 

-- А які-ж ён смешны і хітры,--сказаў 
Коля. ай 


не заплакаў 


ала на возера. 


Апавяданне А. “ЯКІМОВІЧА 


Звяно бамбардыроўшчыкаў, выканаўшы 
баявое заданне, варочалася на свой аэра- 
дром. 

Недалёка ад фронта машыны трапілі 
пад абстрэл зенітных батарэй. Зеніткі білі 
перакрыжаваным агнём справа і злева. 
Вакол самалётаў рваліся снарады, густа 
рассыпаючы асколкі. 

Уступаць у бой звяно не магло: усе 
бомбы былі ўжо скінуты на раней вызна- 
чаныя цэлі. Таму камандзір звяна лейтэ- 
нант Дзянісаў узяў курс на зніжэнне. За 
ім знізіліся і астатнія самалёты звяна. 

Машыны вышлі з-пад абстрэлу і нейкі 
час ляцелі амаль над самым лесам. 

Апошнім вёў свой самалёт комсамолец 
ігнат Ермаловіч. 

Пралятаючы нізка над невялікім возе- 
рам, акружаным лясамі, Ермаловіч рап- 
там убачыў чорную пляму, якая выразна 


“вылучалася на белым іскрыстым пад сон- 


цам снягу. Пілот падумаў, што гэта пры- 
таілася групка залёгшых белафінаў: са- 
малёты ўжо даляталі да фронта. Не раз- 
важаючы, ён навёў кулямёт на цэль і 

нырнуў уніз, каб нахаду расстраляць гэ- 
тую групку. Але неўзабаве ён ясна ўба- 
чыў замест людзей складзены на яловых, 
галінках вымпел“: «Спасите нас». Пілот 
глянуў наперад: звяно, вышаўшы з-пад 
абстрэлу, набірала вышыню. «Што ра- 
біць?»- падумаў ён. Адстаць ад звяна без 
дазволу камандзіра? Ды і сесці на возера 
ў глыбокім снягу рызыкоўна. Але-ж, 
можа тут патрэбна неадкладная дапа- 
мога? Хто мог выкінуць такі вымпел? 

Запамятаўшы месца з вымпелам, 
чык усё-ж парашыў даганяць звяно. 

Затрымка Ермаловіча палёце была 
заўважана камандзірам. І калі ўсе сама- 
лёты прызямліліся на аэрадроме, каман- 
дзір падышоў да Ермаловіча. 

-- Што здарылася?- запытаўся ён у 
пілота, аглядаючы самалёт.--Машына ня- 
спраўна? 

Хвалюючыся Ермаловіч расказаў ка- 
мандзіру пра загадачны вымпел, які ён 
убачыў на возеры за лініяй фронта. 

-- Так што, таварыш лейтэнант, я на- 
ват хацеў на пасадку пайсці. Што ра- 
біць?--з трывогай у голасе гаварыў 
Ермаловіч, 

-- Тое, што ты не пайшоў на пасад- 

ку,- правільна зрабіў. А што рабіць--рэч 
іншая;- адказаў камандзір.--А калі гэта 
правакацыя ““ белафінаў? Ты-б знізіўся і 
трапіў-бы ў пастку... Рызыкаваць жыццём 
і самалётам не было патрэбы. 
“ Вымпел--слова галандскае. Азначае раздвоены 
на канцы сцяг, які падымаецца на мачце ваен- 
нага карабля як умоўны знак. У даным выпадку 
азначае проста ўмоўны знак. 

ж Правакацыя знарок, з умыслам зробленая 
подласць з боку ворага. 


лётг- 

Камандзір паспешна падаўся ў штаб. 
У штабе згадзіліся з думкай камандзіра 
наконт магчымай правакацыі і далі за: 
данне зараз-жа праверыць, хто патрабуе 
дапамогі. 

Лейтэнант Дзянісаў паклікаў да сябе 
Ермаловіча. 

-- Ты запомніў месца з вымпелам?-- 
запытаўся ён.--Зможаш патрапіць туды? 

--- Запомніў, таварыш лейтэнант. Добра 
запомніў і магу патрапіць;- упэўнена ад- 
казаў Ермаловіч. 

Лейтэнант падаў яму цяжкі пакунак, 
перавязаны шпагатам. 

-- Даручаю табе зараз-жа завезці гэты 
пакунак і скінуць над вымпелам. Толькі 
без рызыкі: садзіцца катэгарычна заба- 
раняю! 


ж ж 

На другі дзень лейтэнант Дзянісаў зноў 
паклікаў да сябе Ермаловіча і загадаў 
яму: 

-- Ляці, правер. У пакунку была за- 
піска штаба: хто просіць дапамогі? Калі 
на снягу з'явіцца адказ на запіску і ён не 
выкліча ў цябе падазронасці, паспрабуй 
сесці і праверыць дакладна... 

і Ермаловіч зноў у другі раз павёў са- 
малёт да возера. 

Пераляцеўшы фронт на значнай вы- 
шыні, пілот пачаў зніжацца. Пагода была 
не зусім ясная, і яму нейкі час не ўдава- 
лася адшукаць знаёмае возера. Але вось 
у адным месцы цёмныя плямы лесу рас- 


ступіліся. Пілот накіраваў еамалёт на бе- 
лую паляну, якая і аказалася знаёмым 
возерам. Замест старога вымпела Ермало- 
віч убачыў на сцягу новы: «Трое раненых 
Х -скай часці». Сумненні пілота на момант 
развеяліся: усё падобна на праўду; 
Х -ская часць сапраўды знаходзілася ў гэ- 
тым раёне. Але-ж--адкуль раненыя, калі 
часць стаіць кілометраў за дзесяць ад во- 
зера? А тут-жа тыл ворага? 

Аднак моцнае жаданне раскрыць таям- 
ніцу вымпелаў брала верх, і Ермаловіч па. 
рашыў рызыкнуць- павёў самалёт на 
спуск. Самалёт урэзаўся ў глыбокі снег 
і спыніўся каля самага вымпела. Ермало- 
віч не спяшаўся вылазіць з кабінкі. Ён 
спадзяваўся, што калі на возеры ворагі,- 
яны зараз-жа павінны будуць аказацца. 
Магчыма пачнуць страляць ці акружаць 
самалёт. Мінула хвіліна-другая,--на во- 
зеры было спакойна. 

Ермаловіч вылез з кабінкі, аглядзеў 
возера, але нічога падазронага не заўва- 
жыў. Толькі адна пратаптаная сцежка 
вяла ад вымпела ў лес. Значыць, тут ёсць 
людзі. Ермаловіч пачаў уважліва ўгля- 
дацца ў бок лесу, адкуль вяла сцежка. 
Раптам на белым снягу каля самага лесу 
паказаліся два чалавекі. Яны паўзлі па 
сцежцы да вымпела. З снегу відаць былі 
толькі іхнія спіны. 

«Такі ёсць - падумаў Ермаловіч;- во- 
рагі». Ён хутка вярнуўся ў кабіну. Але 
думкі пра дзіўны вымпел і пра дзіўных 
ворагаў, якія заместа таго, каб страляць 


у яго здалёк, 
самалёту цішком, не давалі яму спакою. 


падбіраюцца чамусьці к 


І перш чым пусціць самалёт, Ермаловіч 
яшчэ раз праз кабінку глянуў на паўзу- 

чых людзей. Людзі былі ўжо недалёка, і 
цяпер ён выразна ўбачыў на іх галовах 
чырвонаармейскія шлёмы з зорачкамі. Пі- 
лот выскачыў з кабінкі. 

-- Таварыш!--пачуў ён слабыя галасы 
паўзучых. 

Ермаловіч бягом кінуўся па сцежцы на- 
сустрач клікаўшым яго чырвонаармейцам. 
Са слязамі радасці на вачах сустрэлі яны 
свайго збавіцеля. 

--А дзе-ж трэці ваш таварыш?--на- 
бягу запытаўся Ермаловіч. 

-- Там, у лесе---апіраючыся на локаць, 
махнуў другою рукою адзін з чырвона- 
армейцаў.--Ён не можа паўзці.. аслабеў. 
Выратуй яго, таварыш! А мы самі як-не- 
будзь дапаўзем...--прагаварыў другі чыр- 
вонаармеец, ледзь варушачы пачарнелымі 
губамі. 


І раненыя, завіхаючыся, з новымі сіламі. 


папаўзлі далей да самалёта. 


Ермаловіч хутка знайшоў на ўзлессі 
трэцяга раненага. Ён ляжаў у галлі, 
укручаны шынялём і глуха стагнаў. Ерма- 
ловіч узяў яго на плечы і хутка панёс па 


. 


сцежцы. Чырвонаармеец быў цяжкі, і 


Ермаловіч хутка пачаў задыхацца. 'Але, 
не зважаючы на зморанасць, ён нёс ране- 
нага далей. І толькі ўжо каля самага са- 
малёта адчуў ён, што не толькі бялізна, 
а і шынель прыліпла да яго ўспацелых 
плячэй. 

Праз некалькі хвілін лётчык Ермаловіч 
вёз на свой аэрадром выратаваных ім 
трох чырвонаармейцаў. 

У штабе Ермаловіч даведаўся ад ране- 
ных вось што. Тры дні таму назад каман- 
дзір часці паслаў іх у разведку ў тыл во-. 
рага. Заданне было выканана, і развед- 
чыкі лясамі варочаліся назад ў сваю часць. 
У дарозе яны сустрэлі групу белафінаў 
з шасці чалавек. Завязалася перастрэлка. 
Трое белафінаў было забіта, астатнія 
ўцяклі ўглыб лесу. Але ў гэтай пера- 
стрэлцы былі ранены ўсе тры разведчыкі: 
дваім кулі трапілі ў ногі, а трэцяму ў плячо. 
Страціўшы нямала крыві, яны аслабелі і 
не маглі дабрацца да часці. Прышлося 
чакаць смерці або выпадковага ратунку. 
Над галовамі разведчыкаў не раз праля- 
талі нашы самалёты. Гэта і навяло іх на 
думку паспрабаваць шчасця і выкінуць 
вымпел на чыстым возеры. Нялёгка было 
ім зрабіць вымпел. Але надзея на ратунак 
перамагла ўсё. І вось гэтая надзея стала 
для іх зараз праўдай: яны выратаваны. 

Закаўназская казка 


Раз ішоў чалавек па дарозе і ўбачыў, 
што ў адну вялікую яму трапілі мула, 
слон, малпа і змяя. 

-- Добрая справа будзе,--сказаў сам 
сабе чалавек,--калі я выратую трапіўшага 
ў бяду. 

Ён зняў з сябе вопратку, разарваў яе і 
зрабіў даўгую вяроўку, спусціў яе ў яму 
і крыкнуў муле, што хоча яго выцягнуць. 
Але малпа спрытна падскочыла, схапіла 
вяроўку і вылезла. Тады чалавек яшчэ 
раз сказаў: 

-- Эй, бярыся за вяроўку! 

Але па вяроўцы скаўзанула змяя і хутка 
выбралася з ямы. 

Чалавек зноў гучна сказаў: 

-- Бярыся за вяроўку, вылязай! 

Але за яе ўхапіўся хобатам слон і вы- 
лез. 

і ўсе--малпа, змяя і слон у адзін голас 
сказалі чалавеку: 

-- Ты мулу з ямы не выцягвай,--няма 
на цэлым свеце такога стварэння, каб у 
ім дрэннага было больш, чым у любым 
муле, а асабліва ў гэтым, што сядзіць у 
яме. 

Але чалавек не паслухаў парады і зноў, 
закрычаў: 

-- Эй, вылязай! 

І на гэты раз мула вылез. 

Усе разышліся ў розныя бакі. 

Адыходзячы малпа сказала: 

-- Я жыву ў лесе каля горада Нуда- 
харт. Калі будзеш у гэтым краі--наведай 
мяне, 

-- Я таксама там жыву,--сказаў слон,-- 
мяне таксама наведай, калі будзеш блізка. 

-- Тя жыву ў сцяне гэтага горада,-- 
сказала змяя.--Заходзь! 

-- Т я з Нудахарта,- сказаў мула,--калі 
будзеш у горадзе, не забудзь мяне, пры- 
ходзь- я ў даўгу перад табой. 

-- Памятай, што мы табе сказалі,--на- 
помнілі малпа, слон і змяя.--Сцеражыся 
мулы. 

і разышліся. 

Прайшоў некаторы час. Чалавек пры- 
шоў у Нудахарт. ідучы праз лес, ён 
успомніў пра малпу і гучна паклікаў яе. 

З дрэва саскочыла малпа--другая--і 
сказала: 

-- Твой прыяцель перадае табе прыві- 
танне і просіць пачакаць, яна зараз пры- 
дзе,--і ўцякла. 

Чалавек сеў пад дрэвам у ценю адпачы- 
ваць. Хутка прышла малпа і прынесла 
многа смачных фруктаў. . 

-- Ты змарыўся, адпачні, падмацуйся,-- 
сказала малпа. 

Чалавек пайшоў і лёг адпачываць, і па- 
“куль ён спаў, яго прыяцель, седзячы на 
дрэве, ахоўваў яго спакой. 

Потым яны развіталіся і чалавек пай- 
шоў далей. 

Калі ён сеў каля каменнай сцяны, што 


акружала горад, ён успомніў пра змяю і '; 


паклікаў яе.. 

З-пад камня, на якім сядзеў чалавек, 
выпаўзла змяя--другая--і сказала: 

--- Пачакай, зараз я яе паклічу.--і хутка 
знікла. 

Неўзабаве з'явілася змяя, трымаючы 
роце каштоўныя каралі. 

-- Добры дзень! сказала яна.--Вось 
“табе мой падарунак у знак дружбы. Але 
ты змарыўся. Кладзіся, адпачні, а я па- 
вартую. 

Чалавек схаваў каралі за пазуху і лёг 
на траву, галавой на камень, і заснуў. 
і змяя вартавала яго сон, 

Затым яны развіталіся і чалавек увай- 
шоў у горад. І не было яму дзе начаваць. 

У караван-сарай ён не хацеў ісці,- баяўся, 
што ўкрадуць каштоўныя каралі, ды і 
грошай у яго было мала. І ўспомніў ён 
пра мулу. І пайшоў да яго. Мула сустрэў 
яго вельмі ветліва, але папрасіў праба- 
чэння, што не можа нічым пачаставаць-- 
усё з'елі за вячэрай, а жонка пайшла да 

суседзяў і ён не ведае, 
кладоўкі. 

-- Гэта не важна--сказаў чалавек і 
ўсміхнуўся.- Калі ў цябе няма, я магу 
цябе пачаставаць,--і дастаў некалькі за- 
стаўшыхся пладоў з тых, што яму пры- 
несла малпа.--Давай падмацуемся тым, 
што ёсць. і 

Мула падзякаваў і ахвотна далучыўся 
да чужой вячэры. 

Пасля вячэры чалавек дастаў каштоў- 
ныя каралі і паказаў іх муле. 

-- Вось што ў мяне ёсць, дарагі пры- 
яцель. Заўтра я хачу гэтыя каралі пра- 
даць, каб не жыць больш у беднасці-- 
хачу мець ежу кожны дзень. 

У мулы загарэліся вочы. Ён пазнаў ка- 
ралі, якія насіла дачка цара і якія яна 
ўпусціла ў глыбокае возера. Гэтым кара- 
лям не было цаны. Кожны камень кашта- 
ваў даражэй палаца з усім, што ў палацы 
знаходзіцца. ' 

-- Добра--ветліва сказаў мула;--я табе 
ў гэтым дапамагу. Кладзіся спаць, ты зма- 
рыўся з дарогі, а я схаджу да знаёмых 


купцоў у караван-сарай і даведаюся пра 
цану на каштоўныя камні, каб не прадзе-. 


шавіць. 

-- Дзякую, прыяцель,- сказаў чалавек 
і спакойна лёг спаць. 

Калі чалавек заснуў, мула асцярожна 
выцягнуў у яго з-за пазухі каралі і пабег 
да начальніка царскай варты. 

-- Вядзі 
важна. 

Начальнік варты здзівіўся, але павёў. 


Мула, убачыўшы цара, паваліўся на ка- 
лені і, узняўшы вочы і рукі к небу, на-. 


распеў сказаў: 

-- Няхай будзеш ты непераможны і 
шчаслівы, уладар уладароў. Вось я, чар- 
вяк, ля ног тваіх. Выслухай мяне неда- 
стойнага. , 

І расказаў цару, што ў яго ў доме спіць 
разбойнік, у якога ён--мула- знайшоў 
каштоўныя каралі царскай дачкі. 

-- Вось яны- працягнуў мула ўкрадзе- 
ныя каралі і яны засвіціліся так, быццам 
у залу ўнеслі тысячу свечак. 

Цар адразу пазнаў свой падарунак. 

-- Уладар уладароў прыніжана кла- 
няўся мула,- не забудзь мяне, узнагародзь 
па сваёй шчодрасці за тое, што я вярнуў 
табе любімае ўпрыгожанне дачкі. 

“Цар узяў каралі, кінуў муле прыгаршню 
залатых манет, адштурхнуў яго нагой і 
сказаў начальніку варты: 

-- Прывядзі таго, хто спіць у мулы. 

Начальнік варты пакланіўся і пайшоў 
выконваць загад. 

Калі чалавека прывялі да цара, ён уба- 
чыў каля трона мулу, плюнуў і сказаў: 

-- Праўду гаварылі мне прыяцелі,-- 
кожны мула вораг чалавеку, а гэты асаб- 
ліва. 


мяне: да цара--сказаў ён: 


і плюнуў яшчэ раз. 

Цар раззлаваўся і закрычаў: 

-- Калі не скажаш, адкуль дастаў ка- 
ралі,--смерць твая будзе доўгай і пакут- 
най. - й 

Чалавек маўчаў. 

Тры разы пытаўся цар, а чалавек маў- 


чаў. Тады цар махнуў рукой і пайшоў. 
А начальнік варты загадаў раздзець чала- 
века, абмазаць яго мёдам і прывязаць у 
лесе да дрэва каля мурашніка. 

Калі ўсё гэта зрабілі і першая мурашка, 
пачуўшы мёд, укусіла, чалавек ускрыкнуў 
так моцна, што яго пачуў слон. Задры- 
жэла зямля, заварушыліся кусты і дрэвы. 
Прымчаўся слон, патаптаў варту, началь- 
ніка запароў клыкам, а чалавека вызва- 
ліў, пасадзіў да сябе на шыю і ўцёк у лес. 

-- Не гаварылі мы табе, што ўсякі 


мула--вораг чалавека, а той у яме--асаб- 
ліва?! 
-- Ваша праўда- сказаў чалавек,--ця- 
МЕР я гэта бачу. 
пачалі слон і чалавек дружыць і праца- 
ваць разам. 

Востраў Сіцылія аддзелен ад Італіі вуз- 

кім пралівам. На яго беразе стаіць горад 
Месіна. У 1908 годзе ён быў разбуран 
страшным землетрасеннем. У той час у 
Італіі жыў Алексей Максімавіч Горкі. Ён 
заўсёды горача адклікаўся на людскія 
2. І ў гэты раз ён напісаў кнігу аб 
месінскім землетрасенні, а грошы, атры- 
маныя за яе, аддаў у карысць пацяр- 
пеўшых. Вось што адбылося ў Месіне па 
расказах Горкага. 
- Усю ноч перад катастрофай выў вецер, 
мора раз'юшана кідала на берагі высокія 
хвалі; ратуючыся ад холаду, жыхары 
Месіны закрывалі дзверы і вокны. Яны 
спалі моцным прадранішнім сном. 

У 5 гадзін 20 мінут зямля ўздрыгнула; 
першы штуршок цягнуўся амаль дзесяць 


“Месіна да землетрасення. У далечыні відаць бераг Італіі, 

секунд; трэск і скрып аконных рам, звон 
шыб, грукат падаючых лесніц разбудзіў 
спаўшых; людзі ўскочылі, адчуваючы ўсім 
целам гэтыя падземныя штуршкі, ад якіх 
траціш прытомнасць, напаўняючыся дзі- 
кім страхам. 

Яны кідаліся па пакоях, жадаючы запа- 
ліць агонь і збіраючы дзяцей і жанчын, а 


вакол хісталіся сцены, падалі полкі, кар- 
ціны, люстры, выгіналася падлога, 
перакульваліся шафы усё пагражала 


смерцю. Як папяровая, разрывалася столь, 
сыпаўся тынк- усюды трэск дрэва, плач. 
дзяцей, ляманты страху, стогны болю,-- 
людзі бегалі ў цемры, штурхаючы адзін 
другога і не знаходзячы выхаду з гэтай 
буры. 

Перакошаныя дзверы немагчыма было 
адчыніць. Калі людзі вырываліся ў кары- 
доры, іх сустракала хмара вапны і асляп- 
ляла. У цемры ўсё хісталася, падала, пра- 
вальваючыся ў нейкія раптам ад- 
крыўшыяся бяздонні. Звар'яцеўшыя лю- 
дзі, хапаючы на рукі дзяцей, з крыкам кі- 
даліся ўніз, ламаючы сабе косці, поўзалі 
па грудах абломкаў, паліваючы кроўю 
камні і смецце. 

Зямля гудзела, стагнала, горбілася пад 
нагамі і хвалявалася, утвараючы глыбо- 
кія трэшчыны, як быццам у глыбіні прач- 
нуўся і варочаецца велізарны чарвяк. 

Лопнулі трубы вадаправода, з трэшчын 


вямлі вырываліся фантаны, шыпучы і 
апырскваючы раздзетых людзей халоднай 
вадой. 

Хто меў сілы ўстаяць на нагах або 
паўзці, рухаліся далей, на бераг мора, на 
пляцы горада, блытаючыся ў дротах тэле- 
фона. А ў грудах смецця ўжо бліскалі тон- 
кія жоўтыя языкі агню,--гэта загарэлася 
сухое дрэва балак, столі, мэбля, дзверы. 
Дым быў густы і едкі. Вось зноў узрыў, 
“над зямлёй успыхнуў слуп полымя--уза- 
рваўся газ, і яшчэ не ўпаўшыя дамы па- 
вольна рассыпаліся ад сутрасення па- 
ветра. 

На пляцах ціснуліся групы людзей: па- 
калечаныя, дрыжучы ад страху, амаль 
голыя. У многіх усе блізкія загінулі... 

У гэты час паднялася хваля вышыні не- 
вымернай, закрыла грудзьмі палавіну 
неба і, качаючы белым хрыбтом, перала- 

гмілася, упала на бераг і страшным цяжа- 

рам сваім пакрыла трупы, будынкі, аб- 
ломкі, расціснула, задушыла жывых і, не 
ўтрымаўшыся на беразе, хлынула назад, 
цягнучы за сабой усё схвачанае. . 

Месіна і мноства навакольных гарадоў 
і вёсак былі разбураны дашчэнту. На пра- 
цягу некалькіх мінут загінула каля ста 
тысяч чалавек. Вуліцы Месіны патрэска- 

ліся. Па зямлі прабеглі хвалі. Яны сагнулі 
ў складкі вялізныя пліты лавы, якімі 
былі выкладзены вуліцы. 

Горкі апісвае многа дзіўных выпадкаў 
выратавання засыпаных людзей, асабліва 
дзяцей. 

Адзін пажарны адкапаў пяцігадовага 
хлопчыка, які чатырнаццаць дзён прася- 
дзеў у засыпаным пакоі і ўсё-такі за- 
стаўся жывы. 

А вось другі выпадак, расказаны адным 
салдатам: 

«Наш атрад ішоў на раскопкі. ішлі і 
крычалі: «Адгукніцеся! Хто тут жывы, 
эй!» Раптам чуем з развалін тоненькі га- 
ласок: «Марыя! Марыя!» Пачалі капаць-- 
і раптам бачым: з маленькай адтуліны 
лезе папугай, увесь у вапне, растрапаны, 
напалоханы. Спачатку мы разрагаталіся 
нават. Але потым зразумелі, што калі па- 
пугай крычаў «Марыя», значыцца, там 
яна! Пачалі капаць далей і адкапалі ма- 
.- денькую дзяўчынку; яе-то і завуць Марыя. 


Вуліца ў Месіне пасля землетрасеняя. 


Пытаемся ў яе: «Ёсць там яшчэ хто-не- 
будзь?»--«Так, са мной былі браты. Яны 
ўсё размаўлялі, але цяпер замоўклі». Па- 
чалі капаць яшчэ і адкапалі двух хлопчы- 
каў. Так попка і выратаваў тры чалаве- 
чыя душы». 

Першымі на дапамогу Месіне прышлі 
рускія ваенныя караблі, якія плавалі не- 
падалёку. Матросы горача ўзяліся за вы- 
ратаванне няшчасных людзей. італьянцы 
здзіўляліся іх смеласці і лоўкасці, сустра- 
калі з захапленнем і называлі сваімі 
збавіцелямі. Вось адзін з іх подвігаў: 

«На астатку балкона, зачапіўшыся ка- 
шулькай за рашотку, вісіць дзяўчынка. 
Палавіна яе цела на абломках, а галава і 
грудзі ў паветры. Дзяўчынка маўчыць і 
глядзіць уніз. Зняць яе амаль немагчыма: 
абломак сцяны ледзь трымаецца, дастат- 
кова штуршка лесніцы, прыстаўленай да 
яе--і сцяна рухне і дзіця загіне. 

Матросы дзейнічаюць нібы акрабаты: 
яны ставяць лесніцу, не датыкаючыся 
ёю сцен, на вяршыню яе ўлязаюць двое, 
адзін садзіцца верхам на другога, выцяг- 
вае сваё цела і знімае дзяўчынку. Гэта 
было зроблена так лоўка, што сярод 
стогнаў болю пачуўся нястрыманы крык 
перамогі і радасці». 

Адчаго-ж адбываюцца землетрасенні? 
Адкуль бярэцца сіла, якая мне каменні, 
разрываючы зямлю, падкідвае дамы? Не 
чарвяк-жа, сапраўды, варочаецца пад 
зямлёй? 

Яшчэ ў 1563 годзе на гэтыя пытанні 


Б 


4 ў 
амаль правільна адказаў французскі ган- 
чар Палісі. Ён столькі часу шукаў у зямлі 
лепшую гліну для вырабу пасуды, што 
зрабіўся адным з самых ведаючых геало- 
гаў свайго веку. 

«Агонь увесь час падтрымліваецца пад 
зямлёй,- пісаў Палісі.- Часам камні і ме- 
талы, што ляжаць у аснове зямлі, зга- 

аюць. Такая гара нахіляецца і асядае. 

ывае і так, што горы ўзнікаюць і рас- 
туць дзякуючы павелічэнню камней, з 
якіх яны складаюцца». 

Мы ведаем, што не агонь, а магма аб- 
мывае знутры зямную кару. Яна не 
спальвае, а расплаўляе камні. Але, усё 
роўна, зямная кара можа ад гэтага асесці, 
прагнуцца. 

Трудней зразумець, як гэта камні 
могуць павялічвацца, расці. Справа ў тым, 


Трэшчыны, якія ўтварыліся пасля землетрасення ў Іспаніі. 

што камні складаюцца з крышталікаў-- 
вуглаватых кавалачкаў з гладкімі, пло- 
скімі бакамі. Сярод самых звычайных 
вяшчэстваў, вядомых кожнаму, можна 
знайсці нямала крышталаў. З іх скла- 
даюцца кухонная соль, медны купарос, 
борная кіслата, урэшце снег. Сняжынкі-- 
гэта крышталы вады. У камнях рэдка 
можна разглядзець крышталы простым 
вокам, яны надта дробныя, але ў мікра- 
скоп яны відаць ясна. 

У зямлі крышталы страшэнна сціснуты 
і прыдаўлены верхнімі слаямі. Але калі 
сіла ціску або тэмпература мяняюцца 
або вада пранікае ў глыбокія слаі зямлі, 
з крышталамі пачынаюць адбывацца 
цудоўныя змяненні. Яны мяняюць сваю 
форму, колер, размяшчэнне. Пры гэтым 
іх абём можа павялічыцца. Тады яны з 
надзвычайнай сілай выпіраюць ляжачыя 
вышэй пласты і могуць нават прыпад- 
няць горы, што ўзвышаюцца над імі. 

Ліст жалеза можна сагнуць удвая, але 
калі паспрабаваць гнуць шкло- яно 
лопне. Зямная кара ў некаторых месцах 
гнуткая, як жалезны ліст; пад ціскам 
падземных сіл яна гнецца павольна і па- 
ступова. Але затое ў іншых месцах яна 
крохкая як шкло, і, не вытрымаўшы 
ціску, лопаецца. 

Вось гэтыя разрывы зямной кары і вы- 
клікаюць землетрасенні. На паверхні зямлі, 
як на разбітым шкле, з'яўляюцца трэ- 
шчыны. Часам яны цягнуцца на дзесяткі 
кілометраў і бываюць такія шырокія, што 
паглынаюць людзей, жывёлу і цэлыя дамы. 

Раней думалі, што землетрасейні зда- 
раюцца ў пэўную пару года або праз роў- 
ныя прамежкі часу. Прабавалі знайсці су- 
вязь паміж імі і палажэннем луны на небе 
або з'яўленнем плям на сонцы. Але з гэтага 
нічога не вышла. Затое заўважылі, што 
землетрасенні часта адбываюцца пасля 
рэзкіх змяненняў надвор'я, напрыклад 
пасля навальніцы або ўрагана. Магчыма, 
што з часам вучоныя, якія ўмеюць прад- 
сказваць надвор'е, змогуць прадсказваць 
і землетрасенне. 

Апрача выгібаў і зломаў зямной кары, 
невялікія землетрасенні могуць быць вы- 
кліканы вывяржэннямі вулканаў і абва- 
ламі ў падземных пячорах. 


АДАМ МіЦКЕВІ 
Адам Міцкевіч--вялікі польскі паэт мі- 
нулага стагоддзя, Нарадзіўся ён у 1798 г. 
у беларускім горадзе Навагрудку. Дзіця: 
чыя годы Міцкевіча прайшлі ў родным 
горадзе і яго ваколіцах. Тут ён нагляда 
беларускую прыроду, слухаў народныя 


беларускія песні, казкі і легенды. Многія. 
з гэтых казак і песень А. Міцкевіч выка- 


рах. р. 

: СА. Міцкевіч быў сучаснікам аа 
вялікага рускага паэта А. С а 
і Пушкін, 


ненавідзеў царызм. Польшча, Беларусь, 
Літва і дзесяткі іншых краін былі заняво- 
лены ў той час рускімі царамі. Вялікі паэт 
А. Міцкевіч актыўна выступаў за “неза- 
лежнасць польскага народа. і 
А. Міцкевіч напісаў многа выдатных 
“твораў. Лепшыя яго паэмы «Дзяды», «Кан- 
рад Валенрод» і «Пан Тадэуш» вядомы 
“чытачам усяго свету. а а 


Памёр А. Міцкевіч 26 лістапада д 1 1855 г. “3 
МУНЫН І ВУНАНА а... 
(Байна).. “А. Міцкевіч аа 
ў “Рая неяк зімовай парой Але той давай яе сеч, 
138 г. Мужык сеч бярвенне пайшоў. /.. Скапіўшы тапёр у руку, 
ў лесе пад елкай берні аў абва аа М бае: 
жаку знайшоў. . засек, яў 
Ву. чуць з духам зн са Вапарнуў азе больш снегу мяло, ц... 
н з добрага сэрца ў мароз, і эгінула ў снезе навек, . 3“... 
“м ыа ўны аа ў Навек за няўдзячнасць І злб. г 
р АР ча ыё . 1 Навуну тут маем у тым, Бара 
пу У цяпле аретраў. сць прыклад тані для людзей: й 
Адхухала гадзіну печ, : Што хто за дабро плаціць элом,-- ў 


Нусацца паўзе к мужыку. Як гадзіна, сам прападзе. 
“Пераклад Я. Купалы. 


Рэдактар А. БЯРОЗКІН Афармленйе М. СВЯЦКАГ/ Адрас рэдакцыі: МіНСК, ДОМ ДРУКУ. 
Друкарня імя Сталіна, Мінск. 20.000 эк. Зак. Ме 2985. “ 2. друк. арк. У 1489; 


АА з «Ф [ е 
Заляйцаў сабаку Янка, ажнб любата. Кот на тыне выгнуў спіну, натапырыў вус, 
А ён цягне, рвецца к тыну, брэша на ната. Нават Жучак адступіўся, як апошні трус: 


і т 
. Учапіўся ў хвост каціны лоўка наш Янўк: І ката пускае Янка:--мчыся у прастор, 
--. Коцік, біся ці не біся--не ўцячэш тё з рук! А за ім нясецца Жучак ва увесь апор. 


і а 


Кот са снегу, І з разбегу--прыг І сеў на сук. Лыжы ў шчэпкі. Нос разбіты. У крыві Жучок: 
А з разгону лбом аб дрэва стукнуўся Янук. Ледзь наш Янка з той гулянкі ногі ўвалок.: 


